



ЦЕНТАР ЗА РАЗВОЈ НА ИСТОЧЕН ПЛАНСКИ РЕГИОН

Ванчо Прќе, 119, кат 2
2000 - Штип, Македонија
Т: +389 32 386 408
Ф: +389 32 386 409
Е: eastregion@rdc.mk
I: www.rdc.mk/eastregion

**ЈАВЕН ПОВИК (реф.бр. 0205-269/2/2015)
ЗА СПРОВЕДУВАЊЕ НА ПОСТАПКА ЗА ДОДЕЛУВАЊЕ НА ДОГОВОР
ЗА НАБАВКА НА РАБОТИ: РЕГУЛАЦИЈА НА РЕКА КИСЕЛИЦА -
ОПШТИНА ПРОБИШТИП**

Претседател на Комисија за јавни
набавки

[Штип, август, 2015 година]

Инструкции за понудувачите

1. Договорен орган

Договорен орган е Центар за развој на Источен плански регион, со седиште на адреса на ул. “Ванчо Прке” бр.119, кат 2, Штип, телефон за контакт 032-386-412, факс 032-386-409, web страна www.eastregion.mk, контакт лице Соња Сентовска, телефон 032 483 131, електронска пошта sentovska@probistip.gov.mk.

2. Предмет на договорот за јавен повик

2.1. Предмет на договорот за јавниот повик е набавка на работи: **РЕГУЛАЦИЈА НА РЕКА КИСЕЛИЦА – ОПШТИНА ПРОБИШТИП.**

Детален опис на предметот на договорот е даден во техничките спецификации во прилог на оваа тендерска документација.

3. Начин, рок и место на изведување на работите

Носителот на набавката е должен предметот на договорот да го изведе на начин даден во техничките спецификации кои се составен дел од овој јавен повик, согласно условите од овој јавен повик, и согласно одредбите на Закон за градење и законските и подзаконските акти како и сите други важечки прописи кои се релевантни за предметот на договорот.

Носителот на набавката е должен да ги изведе предвидените работи предмет на овој договор во рок од 150 (сто и педесет) календарски дена, сметано од денот на воведување во работа од страна на Надзорниот орган.

Рокот за изведување на работите тече од воведувањето на Носителот на набавката во работа.

Носителот на набавката е должен да ги изведе работите на река Киселица на следнава локација: ја опфаќа делницата со должина од 240м од стационожа 0+540,00 околу 100м над мостот на локалниот патен правец и низоводно до стационожа 0+780.00.

4. Разлики во цена (корекција на цени)

4.1. Не се предвидува корекција на цените, односно цените искажани во понудата на најповолниот понудувач ќе бидат фиксни за целото времетраење на договорот за јавен повик.

5. Извор на средства

Средствата за реализација на Договорот за јавениот повик кој е предмет на оваа постапка без вклучен ДДВ, во рамките на Проектот “Регулација на река Киселица” – Општина Пробиштип, се обезбедени од Амбасада на Швајцарија во Република Македонија, согласно склучениот Договор за спроведување на проектот помеѓу Договорниот орган, Центар за развој на Источен плански регион и Донаторот, Амбасада на Швајцарија во Република Македонија, наш бр. 0802-245/1 од 22.07.2015 година и од општина Пробиштип со Изјава од Градоначалникот на Општина Пробиштип бр. 03-7/45 од 08.07.2015 година за кофинансирање во проектот.

6. Начин на плаќање

Се предвидува следниов начин на плаќање: Плаќањето на работите кои се предмет на овој договор, ќе се врши по ситуација за извршени работи (прва времена и завршна ситуација), што ја доставува Носителот на набавката до Договорниот орган.

Првата времената ситуација, Носителот на набавката ја доставува до Договорниот орган во примерен рок по истекот на периодот за кој се однесува, потпишана и заверена од страна на овластен надзорен орган.

Завршната ситуација, Носителот на набавката ја составува и поднесува на исплата до Договорниот орган, врз основа на стварно изведени завршни работи, потпишана и заверена од страна на овластен надзорен орган.

Договорниот орган вирмански, а најдоцна во рок од 15 /петнаесет/ дена од дозначувањето на средствата истите ќе ги уплати на сметката на Носителот на набавката во висина на фактурираната вредност, но бидејќи Проектот за средствата донација од Швајцарската амбасада во Македонија е ослободен од ДДВ, вредноста на договорот без ДДВ до износот обезбеден од донаторот за оваа активност на Извршителот од страна на Нарачателот ќе му биде исплатена без вклучен ДДВ, а на разликата до вкупната вредност на договорот без ДДВ (доколку се јави разлика) ќе биде исплатен ДДВ.

Ако, Договорниот орган оспори дел од примената ситуација, неспорниот износ се плаќа во рокот од ставот 4 на оваа точка.

Договорниот орган има право да задржи сразмерен дел од цената за отстранување на недостатоците утврдени при примопредавањето на работите.

Задржаниот дел од цената Договорниот орган може да го употреби за остранување на недостатоците на изведените работи, ако Носителот на набавката на писмена покана од Договорниот орган не ги отстрани тие недостатоци во примерниот рок што ќе му го определи Договорниот орган.

Задржаниот износ, односно, неговиот непотрошен дел Договорниот орган му го исплатува на Носителот на набавката по отстранувањето на недостатоците утврдени при примопредавањето во рокот од ставот 4 на оваа точка.

Проектот за средствата донација од Швајцарската амбасада во Македонија е ослободен од ДДВ, па согласно склучениот договор помеѓу Договорниот орган и Донаторот, вредноста на договорот без ДДВ до износот обезбеден од Донаторот на Извршителот од страна на Нарачателот ќе му биде исплатена без вклучен ДДВ, а на разликата до вкупната вредност на договорот без ДДВ (доколку се јави разлика) ќе биде исплатен ДДВ.

Според ова за донацијата соодветно се применуваат одредбите од Правилникот за начинот на спроведување на даночното ослободување од плаќање на данок на додадена вредност на промет на добра и услуги наменети за реализација на проект кој е финансиран со парични средства добиени врз основа на договор за донација склучен помеѓу РМ и странски донатор во кој е предвидено дека со добиените парични средства нема да се плаќаат даноци, на Министерство за финансии со бр.20-21842/1 од 27.06.2014 г. објавен во Сл.весник на РМ бр.98/2014 и Правилникот за начинот на спроведување на ослободување од плаќање на увозни давачки, данок на додадена вредност и акцизи при увоз на добра-стоки наменети за реализација на проект кој се финансира со парични средства добиени врз основа на договор за донација, склучен помеѓу РМ и странски донатори, во кој договор е предвидено дека со добиените парични средства нема да се плаќаат увозни давачки, даноци и акцизи како и формата и содржината на Барањето за остварување на ослободувањето како и потребната документација, на Министерство за финансии со бр.20-21843/1 од 27.06.2014 г. објавен во Сл.весник на РМ бр.98/2014.

Начинот на плаќање е задолжителен. Секоја понуда која содржи начин на плаќање поинаков од оној утврден во оваа точка ќе се смета за неприфатлива и како таква ќе биде одбиена од страна на комисијата за јавни набавки.

7. Гарантен период

7.1. Носителот на набавката гарантира дека изведените работи во времето на примопредавањето се во согласност со договорот, прописите и правилата на структурата и дека немаат мани што ја оневозможуваат или ја намалуваат нивната вредност или нивната подобност за редовна употреба, односно, за употребата определена со договорот.

7.2. Договорниот орган е должен за забележаните недостатоци да го известат Носителот на набавката без одлагање.

7.3. Гарантниот период за квалитетот на изведените работи изнесува 24 /дваесет и четири/ месеци.

7.4. Гарантниот рок започнува да тече од примопредавањето на објектот или на дел од објектот на кој се изведени работите, а ако користењето на објектот или на дел од објектот започнало пред примопредавањето - од почетокот на користењето.

7.5. Носителот на набавката е должен во рок од 24 /дваесет и четири / месеци, од денот на примопредавањето на изведениот објект или на дел од објектот на кој се изведени работите, а ако користењето на објектот или на дел од објектот започнало пред примопредавањето од почетокот на користењето, без надоместок да ги отстранува сите недостатоци кои произлегуваат од нестручно и неквалитетно изведување на работите.

За квалитетот и гаранцијата на вградени материјали што се вградуваат, во поглед на содржината и рокот, важи гаранцијата од производителот, со тоа што Носителот на набавката е должен сета документација за квалитетот и гаранциите на производителот на материјалите, заедно со

упатствата за употреба, да ги прибави и да му ги предаде на Договорниот орган.

7.6. Носителот на набавката е должен на свој трошок да ги отстрани сите недостатоци што ќе се покажат во текот на гарантниот рок, а кои настапиле поради тоа што Носителот на набавката не се држел кон своите обврски во поглед на квалитетот на работите и материјалите. Договорниот орган ќе му определи на Носителот на набавката примерен рок за отстранување на недостатокот. Договорниот орган има право и на надомест на штета по основ на став 1 и 2 на оваа точка.

7.7. Ако Носителот на набавката не ги отстрани недостатоците во рокот што Договорниот орган ќе му го определи, Договорниот орган може да ги отстрани недостатоците на сметка на Носителот на набавката, со што е должен да постапува како добар стопанственик.

7.8. Носителот на набавката не е должен да ги отстрани оние недостатоци што настанале како последица од нестручно ракување и употреба, односно, не наменско користење на изведените работи-објектот или на дел од изведените работи-објектот.

Напомена: Сите понуди кои содржат пократок и поинаков гарантен период од предвидениот, ќе се отфрлат како неприфатливи.

8. Одговорност за недостатоците

Носителот на набавката одговара за недостатоците што би се покажале за време од 10 години од предавањето и приемот на работите, во согласност со одредбите од Законот за облигациони односи.

9. Гаранција за квалитетно извршување на договорот

- 9.1. Услов за потпишување на договорот со избраниот најповолен понудувач е обезбедување гаранција од страна на избраниот најповолен понудувач за квалитетно извршување на договорот во висина од 10 % (десет проценти) од вредноста на договорот.
- 9.2. Гаранцијата од точка 9.1 се доставува во вид на банкарска гаранција во писмена форма. Гаранцијата треба да биде поднесена во оригинална форма. Копии не се прифаќаат.
- 9.3. Гаранцијата за квалитетно извршување на договорот ќе биде со важност до целосното реализирање на договорот. Договорниот орган по извршениот избор на најповолен понудувач дополнително го утврдува крајниот датум на важност на гаранцијата.
- 9.4. Банкарската гаранција за квалитетно извршување на договорот ќе биде во валутата на која гласи договорот.
- 9.5. Гаранцијата за квалитетно извршување на договорот треба да биде издадена од банка.

- 9.6. Гаранцијата за квалитетно извршување на договорот избраниот најповолен понудувач ја доставува по добиеното известување за извршениот избор, а пред склучување на договорот во рок определен од договорниот орган со известувањето.
- 9.7. Гаранцијата за квалитетно извршување на договорот се доставува во определениот рок, и тоа: по пошта или лично во седиштето на договорниот орган.
- 9.8. Гаранцијата за квалитетно извршување на договорот ќе биде наплатена доколку носителот на набавката не исполни некоја од обврските од договорот во рокот на стасаноста, за што писмено ќе го извести носителот на набавката.
- 9.9. Доколку договорот е целосно реализиран согласно договореното, банкарската гаранција за квалитетно извршување на договорот договорниот орган му ја враќа на носителот на набавката во рок од 14 дена од целосното реализирање на договорот.
- 9.10. Гаранцијата за квалитетно извршување на договорот договорниот орган му ја враќа на носителот на набавката по пошта, лично во седиштето на економскиот оператор или лично во седиштето на договорниот орган.

10. Право на учество

10.1. Право да достави понуда има секое заинтересирано домашно и странско правно и физичко лице - понудувач, кое е регистрирано за вршење на дејноста поврзана со предметот на договорот за јавен повик.

10.2 Право да достави понуда има и група на понудувачи без обврска за здружување во соодветна правна форма. Договорниот орган нема да бара од групата на понудувачи да се здружи во посебна правна форма доколку истата биде избрана за носител на набавката.

10.3 Составен дел од групната понуда е договор за поднесување групна понуда со кој членовите во групата економски оператори меѓусебно и кон договорниот орган се обврзуваат за извршување на договорот. Овој договор потребно е да ги содржи следниве податоци: членот на групата кој ќе биде носител на групата, односно кој ќе ја поднесе понудата и ќе ја застапува групата, членот на групата кој во име на групата економски оператори ќе го потпише договорот за јавен повик, членот на групата кој во име на групата економските оператори ќе ја обезбеди гаранцијата за квалитетно извршување на договорот во форма на банкарска гаранција, членот на групата кој ќе ја издаде фактурата и сметка на која ќе се вршат плаќањата, краток опис на обврските на секој од членовите на групата економски оператори за извршување на договорот.

10.4 Сите членови на групата на понудувачи се поединечно и солидарно одговорни пред договорниот орган за извршување на своите обврски. Договорниот орган ќе комуницира со претставникот на групата на понудувачи.

10.5 Економскиот оператор во рамките на иста постапка за доделување на договор за јавен повик може да учествува само во една понуда. Сите понуди ќе бидат отфрлени ако економскиот оператор:

- учествува во повеќе од една самостојна и/или како член во групна понуда или
- учествува како подизведувач во друга самостојна и/или како член во групна понуда.

10.6 Економскиот оператор може да учествува како подизведувач во повеќе од една понуда.

10.7. Понудувачот може да ангажира подизведувачи. Доколку понудувачот има намера дел од договорот за јавен повик да го отстапи на еден или повеќе подизведувачи, во понудата мора да наведе податоци за делот од договорот кој има намера да го отстапи на подизведувачи, како и податоци за сите предложени подизведувачи (фирма, седиште, единствен даночен број и слично). Понудувачот е одговорен пред договорниот орган за извршување на договорот за јавен повик, без оглед на бројот на подизведувачите.

10.08 Лицата кои учествувале во изработка на тендерската документација не смеат да бидат понудувачи или членови во група на понудувачи во постапката за доделување на договорот.

11. Критериум за доделување на договор

11.1. Критериум за доделување на договор - е економски најповолна понуда. За изведувач ќе биде избран оној понудувач чија понуда ќе биде оценета како економски најповолна, односно која ќе освои најголем број на бодови како збир на бодовите за секој елемент на критериумот економски најповолна понуда.

11.2. Како елементи на критериумот економски најповолна понуда се земаат следниве:

1) Карактеристики на квалитет _____ 30 бодови

2) Цена (Финансиска понуда) _____ 70 бодови

Начинот на евалуација на понудите и документите/доказите кои е потребно да ги достават понудувачите за евалуација на понудите е наведен во точка 18.2.1. од овој јавен повик.

12. Спречување на судир на интереси

12.1 Изведувачот не смее, при извршување на договорот, да ангажира лица кои биле вклучени во евалуација на понудите поднесени во постапка за доделување на договор, во времетраење на договорот. Во тој случај договорот се смета за ништовен.

12.2 Во постапката за доделување договор, членовите на евалуационата комисија, како и одговорното лице потпишуваат изјава за непостоење судир на интереси.

12.3 Во случај на судир на интереси кај членовите на Евалуационата комисија, истите се повлекуваат од работа на комисијата и се заменуваат со други лица.

13. Појаснување, изменување и дополнување на тендерската документација

13.1 Појаснување на тендерската документација

13.1.1. Економскиот оператор може да побара појаснување на тендерската документација од договорниот орган, исклучиво во писмена форма, најдоцна 3 (три) дена пред крајниот рок за поднесување понудите.

13.1.2. Појаснувањето договорниот орган ќе го објави на матичната веб страна www.eastregion.mk.

13.2 Изменување и дополнување на тендерската документација

13.2.1. Договорниот орган го задржува правото најдоцна 3 (три) дена пред истекот на крајниот рок за поднесување на понудите, по свое наоѓање или врз основа на поднесените прашања за објаснување поднесени од страна на понудувачите, да ја измени или да ја дополни тендерската документација, за што веднаш ќе ги извести сите економски оператори што неа ја подигнале.

13.2.2. Во случај на измена на тендерската документација, договорниот орган ќе го продолжи крајниот рок за доставување на понудата за најмалку 6 (шест) дена.

13.2.3. Во случај на измена и дополнување на тендерската документација објавена во дневен весник и на веб страната на Центарот за развој на Источен плански регион, договорниот орган е должен да ја објави направената измена во дневениот весник и на матичната веб страна на Центарот за развој на Источен плански регион.

14. Критериуми за утврдување на способност на понудувачите

За да учествуваат во постапката за доделување на договор, понудувачите мора да ги исполнуваат следниве критериуми за утврдување на нивната способност:

14.1. Лична состојба

- во последните 5 години, на понудувачот да не му била изречена правосилна пресуда за учество во злосторничка организација, корупција, измама или перење пари;
- понудувачот да не е во постапка за стечај или во постапка за ликвидација;

- понудувачот да нема неплатени даноци, придонеси или други јавни давачки освен ако на економскиот оператор му е одобрено одложено плаќање на даноците, придонесите или другите јавни давачки во согласност со посебните прописи и истите редовно ги плаќа;
- на понудувачот да не му е изречена споредна казна забрана за учество во постапки за јавен повик, доделување на договори за јавен повик и договори за јавно приватно партнерство;
- на понудувачот да не му е изречена споредна казна привремена забрана за вршење на одделна дејност;
- на понудувачот да не му е изречена споредна казна трајна забрана за вршење на одделна дејност;
- на понудувачот да не му е изречена прекршочна санкција - забрана за вршење на професија, дејност или должност,
- на понудувачот да не му е изречена привремена забрана за вршење одделна дејност, и
- понудувачот е должен да дава точни податоци и да ги доставува податоците што ги бара договорниот орган.

14.2. Способност за вршење на професионална дејност

- Понудувачот треба да е регистриран како физичко или правно лице за вршење на дејноста поврзана со предметот на договорот за јавен повик или да припаѓа на соодветно професионално здружение согласно со прописите на земјата каде што е регистриран.
- Понудувачот треба да поседува и доказ издаден од надлежен орган за исполнување на посебните услови за вршење на дејноста пропишани согласно со закон кои се однесуваат на предметот на договорот, односно да има важечка Лиценца за изведување на градби од втора категорија согласно одредбите на Закон за градење, издадена од Министерство за транспорт и врски.

14.3. Во случај на група економски оператори, сите членови на групата поединечно ја докажуваат својата лична состојба и способноста за вршење професионална дејност.

Ако економски оператори поднесат групна понуда, економската и финансиската состојба, како и техничката и професионалната способност се докажува со земање предвид на ресурсите на сите членови во групата.

15. Начин на докажување на способноста на понудувачот

Исполнетоста на критериумите за утврдување на способност, понудувачот ја докажува со доставување на потребната документација утврдена во овој дел од тендерската документација:

15.1. За докажување на личната состојба:

- изјава на економскиот оператор дека во последните 5 години не му била изречена правосилна пресуда за учество во

- злосторничка организација, корупција, измама или перење пари;
- потврда дека не е отворена постапка за стечај од надлежен орган;
 - потврда дека не е отворена постапка за ликвидација од надлежен орган;
 - потврда за платени даноци, придонеси и други јавни давачки од надлежен орган од земјата каде економскиот оператор е регистриран;
 - потврда од Регистарот на казни за сторени кривични дела на правните лица дека не му е изречена споредна казна забрана за учество во постапки за јавен повик, доделување на договори за јавна набавка и договори за јавно-приватно партнерство;
 - потврда од Регистарот на казни за сторени кривични дела на правните лица дека не му е изречена споредна казна привремена забрана за вршење на одделна дејност;
 - потврда од Регистарот на казни за сторени кривични дела на правните лица дека не му е изречена споредна казна трајна забрана за вршење на одделна дејност;
 - потврда дека со правосилна пресуда не му е изречена прекршочна санкција - забрана за вршење на професија, дејност или должност;
 - потврда дека со правосилна пресуда не му е изречена привремена забрана за вршење одделна дејност.

Документите од точка 15.1. не смеат да бидат постари од 6 (шест) месеци сметано од крајниот рок за доставување на понудите наназад, а се доставуваат во оригинал или копија заверена од понудувачот со печат и со потпис на одговорното лице, со назнака “Верно на оригиналот”.

15.2. За докажување на способноста за вршење на професионална дејност

- За докажување на способноста за вршење на професионална дејност, економскиот оператор треба да достави со својата понуда документ за регистрирана дејност (**ДРД образец /Потврда за регистрирана дејност** за кој во РМ надлежен орган за издавање е Централен регистар на РМ и **истиот не треба да е постар од 6 (шест) месеци сметано од крајниот рок за доставување на понудите наназад** / во оригинал или копија заверена од понудувачот со печат и со потпис на одговорното лице, со назнака “Верно на оригиналот”), како доказ дека е регистриран како физичко или правно лице за вршење на дејноста поврзана со предметот на договорот за јавен повик или доказ дека припаѓа на соодветно професионално здружение согласно со прописите на земјата каде што е регистриран.

- Економскиот оператор треба да достави и доказ издаден од надлежен орган за исполнување на посебните услови за вршење на дејноста пропишани согласно со закон кои се однесуваат на предметот на договорот, односно да достави **минимум важечка Лиценца Д за**

изведувач издадена од Министерството за транспорт и врски на РМ, согласно Закон за градење (**копија заверена од понудувачот со потпис и печат и назнака “Верно на оригиналот”**).

16. Изготвување и поднесување на понудите

16.1. Начин на изготвување на понудата

Понудата се изготвува во согласност со условите предвидени во тендерската документација, со користење на обрасците дадени во прилог. Понудувачот подготвува еден оригинален примерок. Понудата се пишува со неизбришливо мастило и ја потпишува одговорното лице на понудувачот или овластено лице од страна на понудувачот. Доколку понудата ја потпишува лице овластено од одговорното лице, во прилог се доставува и овластување за потпишување на понудата потпишано од одговорното лице. Сите страници на понудата, освен за неизменетата печатена литература, ги парафира лицето кое ја потпишува понудата. Секое пишување меѓу редовите, бришење или пишување врз претходен текст важи само доколку е парафирано од лицето кое ја потпишува понудата. Доколку понудувачот има намера дел од договорот за јавен повик да го отстапи на еден или повеќе подизведувачи, во понудата мора да наведе податоци за делот од договорот кој има намера да го отстапи на подизведувачи, како и податоци за сите предложени подизведувачи (фирма, седиште, единствен даночен број и слично). Понудувачот е одговорен пред договорниот орган за извршување на договорот за јавен повик, без оглед на бројот на подизведувачите.

16.3. Елементи на понудата

Понудата треба да е составена од следниве елементи и според следниов редослед:

- пополнет образец на Понуда составен од I. ОПШТ ДЕЛ, II. ТЕХНИЧКА ПОНУДА И II. ФИНАНСИСКА ПОНУДА;
- документи за утврдување на личната состојба наведени во подточка 15.1 од овој јавен повик;
- документи за утврдување на способноста за вршење на професионална дејност наведени во точка 15.2 од овој јавен повик;
- докази за евалуација на елементот 1 на критериумот економски најповолна понуда - карактеристиките на квалитет, односно потврди/препораки за реализирани проекти за градежни работи за регулација на реки и речни корита или проекти од сличен вид
- **договор за групна понуда [само за група на економски оператори].**

16.4. Јазик на понудата

Понудата, како и целата кореспонденција и документи поврзани со понудата кои се разменуваат со понудувачот, се пишуваат на македонски јазик со користење на неговото кирилско писмо. Придружните документи и печатената литература кои се дел од понудата може да бидат на друг јазик, под услов да се придружени со точен превод на македонски јазик.

16.5. Период на важност на понудата

Периодот на важност на понудата ќе изнесува 120 (сто и дваесет) дена сметано од крајниот рок за поднесување на понудите за чие времетраење понудата во сите нејзини елементи е обврзувачка за понудувачот. Понудите кои содржат покус период на важност од оној утврден во оваа точка од тендерската документација ќе бидат отфрлени како неприфатливи.

16.6. Затворање на понудата

- Понудувачот подготвува **еден оригинален примерок во писмена форма и еден електронски примерок (CD) од понудата спакувани во коверт**. Понудата се пишува со неизбришливо мастило и ја потпишува одговорното лице на понудувачот или овластено лице од страна на понудувачот.

16.7. Принцип на една понуда

Едно правно или физичко лице може да поднесе само една понуда, без оглед дали ја доставува поединечно или како член на група на понудувачи. Во спротивно сите понуди во кои се јавува тоа правно или физичко лице се отфрлаат.

17. Краен рок и место за поднесување на понудите

17.1. Краен рок за доставување на понудите е **16.09.2015 година, во 11:00 часот**. Понудите кои ќе пристигнат по наведениот краен рок ќе се сметаат за задоцнети и нема да бидат земени предвид во натамошната евалуација.

17.2. Понудите се поднесуваат на следнава адреса: Центар за развој на Источен плански регион, со адреса на ул. Ванчо Прќе, бр.119, кат 2, Штип.

18. ОТВОРАЊЕ И ЕВАЛУАЦИЈА НА ПОНУДИТЕ

18.1 Отворање на понудите

18.1.1 Отварањето на понудите нема да биде јавно

18.1.2 Во текот на отварањето на понудите се води записник.

18.2 Евалуација на понудите

18.2.1 Комисијата за евалуација ги евалуира понудите врз основа на следниов модел:

| | |
|--|-------|
| ФОРМАЛНИ БАРАЊА (ЕЛИМИНАЦИОНИ) | |
| Понуда поднесена во бараниот рок | Да/Не |
| Комплетна понуда | Да/Не |
| КРИТЕРИУМИ ЗА СООДВЕТНОСТ (ЕЛИМИНАЦИОНИ) | |
| Докази за утврдување на лична состојба | Да/Не |
| Докази за утврдување на способност за вршење професионална дејност | Да/Не |

| | | | | | | | | | | |
|--|--|--|--|--|---|--|--|---|--|--|
| - ДРД образец - Соодветна лиценца за изведба | | | | | | | | | | |
| КРИТЕРИУМ ЗА ДОДЕЛУВАЊЕ ДОГОВОР | 100 бодови | | | | | | | | | |
| Елемент 1: Карактеристики на квалитет - Број на реализирани проекти за градежни работи за регулација на реки и речни корита или проекти од сличен вид Минимален услов за исполнување: Понудувачот да има минимум 3 реализирани проекти за градежни работи за регулација на реки и речни корита или проекти од сличен вид, во спротивно понудата ќе биде отфрлена како неприфатлива и нема да се разгледува во понатамошната постапка на евалуација на понудите. Доказ: Потврди/препораки за реализирани проекти | 30 бодови | | | | | | | | | |
| <table border="0"> <tr> <td style="text-align: right; vertical-align: top;">Број на бодови</td> <td style="text-align: center; vertical-align: top;"> Понуден Број на реализирани проекти за градежни работи за регулација на реки и речни корита или проекти од сличен вид </td> <td style="text-align: center; vertical-align: top;"> Максимален број на бодови за овој елемент </td> </tr> <tr> <td></td> <td style="text-align: center;">X</td> <td></td> </tr> <tr> <td></td> <td colspan="2" style="text-align: center;"> Максимален валидно докажан број на реализирани проекти за градежни работи за регулација на реки и речни корита или проекти од сличен вид </td> </tr> </table> | Број на бодови | Понуден Број на реализирани проекти за градежни работи за регулација на реки и речни корита или проекти од сличен вид | Максимален број на бодови за овој елемент | | X | | | Максимален валидно докажан број на реализирани проекти за градежни работи за регулација на реки и речни корита или проекти од сличен вид | | |
| Број на бодови | Понуден Број на реализирани проекти за градежни работи за регулација на реки и речни корита или проекти од сличен вид | Максимален број на бодови за овој елемент | | | | | | | | |
| | X | | | | | | | | | |
| | Максимален валидно докажан број на реализирани проекти за градежни работи за регулација на реки и речни корита или проекти од сличен вид | | | | | | | | | |
| Елемент 2: Финансиска понуда | 70 бодови | | | | | | | | | |

- Цената на понудата ќе се пресметува како вкупна цена без данок на додадена вредност, при што најмногу бодови (максималниот утврден) ќе добие понудата која има најниска понудена цена. Бодовите за елементот цена кај другите понуди ќе се доделат според следнава формула:

$$\text{Број на бодови} = \frac{\text{најниска понудена цена (без ДДВ)} \cdot \text{максимален број бодови}}{\text{Понудена цена (без ДДВ)}}$$

- Предлог одлуката за избор на најповолен понудувач за тендерите ја дава Комисијата за евалуација, и истата се испраќа заедно со извештајот од евалуацијата до Амбасада на Швајцарија во Република Македонија заради можни забелешки. Ако Амбасадата на Швајцарија во Република Македонија не се согласува со предлог одлуката дадена од страна на Комисијата за евалуација, Комисијата за евалуација ќе мора повторно да ги евалуира понудите и да даде предлог за нов најдобар понудувач. Конечната одлука за избор на најповолен понудувач после одобрување од Амбасада на Швајцарија во Република Македонија ја донесува одговорното лице на институцијата.

18.2.2 И да пристигне една понуда, доколку ги задоволува потребните критериуми, истата ќе биде земена предвид;

18.2.3 Доколку во текот на постапката за доделување договор, најповолната прифатлива понуда согласно условите на постапката е со цена повисока од износот на планираните средства, договорниот орган ќе преговара со понудувачот или ќе ја поништи постапката;

18.2.4 Избраниот понудувач ќе биде запознаен со конечната одлука по писмен пат, во рок од 5 (пет) дена од донесувањето на одлуката;

18.2.5 Понудувачите што не биле одбрани исто така ќе бидат запознаени по писмен пат, по потпишување на договорот со избраниот понудувач;

18.2.6 Понудувачите што не биле одбрани немаат право на жалба

18.2.7 Информацијата за избраниот изведувач ќе биде објавена на веб страницата на договорниот орган www.eastregion.mk.

19. Посебни начини за доделување на договорот за јавен повик

19.1. Оваа постапка се спроведува согласно Методологијата за спроведување на тендерски постапки која се применува за проектот Програма за зачувување на природата во Македонија.

20. Доделување на договорот за јавен повик

20.1 Договорниот орган, по донесување на конечната одлука за избор на најповолен понудувач, договорот му го доделува на понудувачот чија понуда ќе биде оценета како економски најповолна, односно која ќе освои најголем број на бодови како збир на бодовите за секој елемент на критериумот економски најповолна понуда.

20.2 Договорниот орган ќе го достави договорот до избраниот најповолен понудувач во 6 (шест) примероци на потпишување.

20.3 Избраниот најповолен понудувач има обврска да го потпише договорот во рок од 7 (седум) календарски дена од денот на добивање на договорот и истиот да му го врати на договорниот орган. Договорниот орган презема обврска на избраниот најповолен понудувач да му го испрати потребниот број на примероци од договорот откако истиот ќе го потпише овластеното лице на договорниот орган.

20.4 Доколку избраниот најповолен понудувач не го потпише договорот во рокот утврден во точка 20.3 од тендерската документација, договорниот орган го задржува правото да смета дека избраниот најповолен понудувач се откажал од склучување на договорот.

21. Известување за доделување на договорот за јавен повик

21.1. Избраниот најповолен економски оператор ќе биде известен во писмена форма дека неговата понуда е прифатена, најдоцна во рок од 5 дена од донесувањето на одлуката за избор на најповолна понуда.

-Понудувачите што не биле одбрани исто така ќе бидат запознаени по писмен пат по потпишување на договорот со избраниот понудувач.

-Не постои право на жалба.

-Информација за избраниот извршител ќе биде објавена и интернет страната на огласувачот www.eastregion.mk.

**Технички спецификации за регулација на река Киселица
Општина Пробиштип**

**ПРЕДМЕР
Регулација на Река Киселица
0+540,00-0+780,00**

| Ред бр | Опис на работата | Един. Мерка | Количина |
|----------|--|----------------|----------|
| 1 | ГЕОДЕТСКИ РАБОТИ | | |
| 1.1. | Обележување и исколчување на проектираната траса на коритото со поставување на точки за осигурување. | м' | 240,00 |
| | ВКУПНО | | |
| 2 | ПРИПРЕМНИ РАБОТИ | | |
| 2.1. | Поставување на информативна табла со податоци на градбата. | бр | 1 |
| 2.2. | Чистење на ниска вегетација жбунови и ниски стебла по проектираната траса, со утовар и одвоз на материјал до локација одредена од надлежен орган. | м ² | 2880,00 |
| | ВКУПНО | | |
| 3 | ЗЕМЈАНИ РАБОТИ | | |
| 3.1. | Машински ископ на материјал (трета и четврта категорија) во широк откоп во вода и делумно во суво по нивелетата на коритото и бреговите . | м ³ | 1194,43 |
| 3.2. | Оформување на дното на коритото на регулираното корито со дел од материјалот од ископот во слоеви од по 30см и набивање до потребната збиеност. | м ³ | 1579,49 |
| 3.3. | Утовар транспорт и довоз на материјал од позајмиште и формирање на насипи од надворешната страна на кејскиот ѕид за стабилизација на истиот од превртување со набивање во слоеви од 30 цм и формирање на косина со користење на соодветна механизација до постигнување на потребен степен на збиеност. | м ³ | 258,60 |
| | ВКУПНО | | |
| 4 | ВЛЕЗНО ИЗЛЕЗЕН ДЕЛ | | |
| 4.2. | Набавка транспорт и уградување на габиони од мрежа и исполна од кршен камен за изработка на влезно излезен преоден дел на коритото со димензии: 1,0x1.0x2.0 | ком. | 52,00 |
| | 1.0x1.0x1.0 | ком. | 26,00 |
| | ВКУПНО | | |

| | | | |
|---------------|---|----------------|----------|
| 5 | ТИПСКИ КАСКАДЕН ПРАГ | | |
| 4.1. | Машински ископ на земја трета категорија во тесен обим во вода за каскаден праг | м ³ | 105,00 |
| 4.2. | Набавка транспорт и уградување на габиони од мрежа и исполна од кршен камен за изработка на каскаден праг на коритото со димензии: 0.5x1.0x2.0 | ком. | 210,00 |
| | 1.0x1.0x2.0 | ком. | 84,00 |
| Ред бр | Опис на работите | Ед.мера | Количина |
| 4.3. | Вградување на слој од кршен камен со големина на камен поголем од 30 цм со набивање | м3 | 104,00 |
| ВКУПНО | | | |
| 5 | КЕЈСКИ ЗИД | | |
| 5.1. | Машински ископ на земја трета категорија во тесен обим во вода за темел на кејскиот зид | м ³ | 480,00 |
| 5.2. | Машински ископ на земја 4-та и 5-та категорија за темел и порамнување на нивелета | м2 | 144,00 |
| 5.2. | Формирање на косини со планирање на истите и набивање | м2 | 2160 |
| 5.3. | Поставување на слој од ситен песок со порамнување на истиот и набивање како подлога за сува зидарија со дебелина на слој од 15 цм | м3 | 324 |
| 5.3. | Изведба на корито во кршен камен залиен со цементен малтер со минимална големина на каменот над 30цм во дијаметар. Каменот потребно е да е со карактеристики кои одговарат за намената во поглед на јакосните карактеристики и отпорност на мраз со минимална дебеелина на каменот од 30 цм | | |
| | на коси површини | м ³ | 864 |
| | на дно | м ³ | 240 |
| 5.4. | Изведба на парапет од АБ МБ30 со димензии 40x20 цм ,конструктивно армирана со арматурна мрежа Љ131 поставена во средна зона на пресекот | м3 | 38,4 |

[меморандум на понудувачот]

Прилог 1 – Образец на понуда

Врз основа на јавниот повик реф. број 0205-269/2/2015 објавен од страна на Центар за развој на Источен плански регион, Штип, за доделување на договор за работи: РЕГУЛАЦИЈА НА РЕКА КИСЕЛИЦА - ОПШТИНА ПРОБИШТИП, со спроведување на постапка согласно Методологијата за спроведување на тендерски постапки која се применува за проектот Програма за зачувување на природата во Македонија, ја поднесуваме следнава:

П О Н У Д А

Дел I – Информации за понудувачот

I.1. Име на понудувачот: _____

I.2. Контакт информации

– Адреса: _____

– Телефон: _____

– Факс: _____

– Е-пошта: _____

– Лице за контакт: _____

I.3. Одговорно лице: _____

I.4. Даночен број: _____

1.5. ЕМБС: _____

Место и датум

Одговорно лице

(потпис)

Дел II – Техничка понуда

II.1.Согласни сме да ги понудиме следниве работи: Дадени во предметот за РЕГУЛАЦИЈА НА РЕКА КИСЕЛИЦА - ОПШТИНА ПРОБИШТИП, составен дел на овој јавен повик.

II.2 Ги прифаќаме начинот, рокот и местото на изведување на работите утврдени во тендерската документација.

II.3. Согласни сме со гарантниот период.

II.4. Согласни сме со одговорноста за недостатоците.

III.2.6. Согласно подточка 18.2.1 од овој јавен повик ја доставуваме документацијата со која располагаме, а која е потребна за евалуација на техничките понуди.

II.5. Нашата техничка понуда е обврзувачка за нас.

II.6. Со поднесување на оваа понуда, во целост ги прифаќаме условите предвидени во тендерската документација и техничките спецификации.

Место и датум

Одговорно лице

(потпис)

Дел III – Финансиска понуда

III.1 Предмер-пресметка за РЕГУЛАЦИЈА НА РЕКА КИСЕЛИЦА – ОПШТИНА ПРОБИШТИП

| Ред бр | Опис на работата | Един. Мерка | Количина | Единечна цена без ДДВ | Вкупна цена без ДДВ |
|---|--|----------------|----------|-----------------------|---------------------|
| 1. | ГЕОДЕТСКИ РАБОТИ | | | | |
| 1.1. | Обележување и исколчување на проектираната траса на коритото со поставување на точки за осигурување. | м' | 240,00 | | |
| Вкупно геодетски работи без ДДВ: | | | | | |
| 2 | ПРИПРЕМНИ РАБОТИ | | | | |
| 2.1. | Поставување на информативна табла со податоци на градбата. | бр | 1 | | |
| 2.2. | Чистење на ниска вегетација жбунови и ниски стебла по проектираната траса, со утовар и одвоз на материјал до локација одредена од надлежен орган. | м ² | 2880,00 | | |
| Вкупно припремни работи без ДДВ: | | | | | |
| 3 | ЗЕМЈАНИ РАБОТИ | | | | |
| 3.1. | Машински ископ на материјал (трета и четврта категорија) во широк откоп во вода и делумно во суво по нивелетата на коритото и бреговите . | м ³ | 1194,43 | | |
| 3.2. | Оформување на дното на коритото на регулираното корито со дел од материјалот од ископот во слоеви од по 30см и набивање до потребната збиеност. | м ³ | 1579,49 | | |
| 3.3. | Утовар транспорт и довоз на материјал од позајмиште и формирање на насипи од надворешната страна на кејскиот ѕид за стабилизација на истиот од превртување со набивање во слоеви од 30 цм и формирање на косина со користење на соодветна механизација до постигнување на потребен степен на збиеност. | м ³ | 258,60 | | |
| Вкупно земјани работи без ДДВ: | | | | | |
| 4 | ВЛЕЗНО ИЗЛЕЗЕН ДЕЛ | | | | |
| 4.2. | Набавка транспорт и уградување на габиони од мрежа и исполна од кршен камен за изработка на влезно излезен преоден дел на коритото со димензии: 1,0x1.0x2.0 | ком. | 52,00 | | |
| | 1.0x1.0x1.0 | ком. | 26,00 | | |
| Вкупно излезен дел без ДДВ: | | | | | |

| | | | | | |
|---|--|----------------|--------|--|--|
| 5 | ТИПСКИ КАСКАДЕН ПРАГ | | | | |
| 4.1. | Машински ископ на земја трета категорија во тесен обим во вода за каскаден праг | м ³ | 105,00 | | |
| 4.2. | Набавка транспорт и уградување на габиони од мрежа и исполна од кршен камен за изработка на каскаден праг на коритото со димензии: 0.5x1.0x2.0 | ком. | 210,00 | | |
| | 1.0x1.0x2.0 | ком. | 84,00 | | |
| 4.3. | Вградување на слој од кршен камен со големина на камен поголем од 30 цм со набивање | м ³ | 104,00 | | |
| Вкупно типски каскаден праг без ДДВ: | | | | | |
| 5 | КЕЈСКИ ЗИД | | | | |
| 5.1. | Машински ископ на земја трета категорија во тесен обим во вода за темел на кејскиот ѕид | м ³ | 480,00 | | |
| 5.2. | Машински ископ на земја 4-та и 5-та категорија за темел и порамнување на нивелета | м ² | 144,00 | | |
| 5.2. | Формирање на косини со планирање на истите и набивање | м ² | 2160 | | |
| 5.3. | Поставување на слој од ситен песок со порамнување на истиот и набивање како подлога за сува ѕидарија со дебелина на слој од 15 цм | м ³ | 324 | | |
| 5.3. | Изведба на корито во кршен камен залиен со цементен малтер со минимална големина на каменот над 30цм во дијаметар. Каменот потребно е да е со карактеристики кои одговарат за намената во поглед на јакосните карактеристики и отпорност на мраз со минимална дебеелна на каменот од 30 цм | | | | |
| | на коси површини | м ³ | 864 | | |
| | на дно | м ³ | 240 | | |
| 5.4. | Изведба на парапет од АБ МБ30 со димензии 40x20 цм ,конструктивно армирана со арматурна мрежа Q131 поставена во средна зона на пресекот | м ³ | 38,4 | | |
| Вкупно Кејски ѕид без ДДВ: | | | | | |

| ВКУПЕН РЕКАПИТУЛАР | ВКУПНО БЕЗ ДДВ |
|---------------------------|-----------------------|
| ГЕОДЕТСКИ РАБОТИ | |
| ПРИПРЕМНИ РАБОТИ | |
| ЗЕМЈАНИ РАБОТИ | |
| ВКУПНО ИЗЛЕЗЕН ДЕЛ | |
| ТИПСКИ КАСКАДЕН ПРАГ | |
| КЕЈСКИ СИД | |
| СЕ ВКУПНО БЕЗ ДДВ: | |

| | |
|--|--|
| ДДВ 18% (во МКД) | |
| Вкупна цена, вклучувајќи го сите трошоци и попусти, со вклучен ДДВ | |

III.2. Вкупната цена на нашата понуда, вклучувајќи ги сите трошоци и попусти, без ДДВ, изнесува:

_____ [со бројки]
 _____ [со букви]
 денари.

Вкупниот износ на ДДВ изнесува _____ денари.

III.3. Нашата понуда важи за периодот утврден во тендерската документација. Се согласуваме со начинот на плаќање утврден во тендерската документација.

III. 4. Со поднесување на оваа понуда, во целост ги прифаќаме условите предвидени во тендерската документација.

Место и датум

Одговорно лице

(потпис)